



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1516/19 – 2007 සැප්තැම්බර් 25 වැනි අගනර්වාදා – 2007.09.25

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

විනිමය පාලන පනත යටතේ දැන්වීම

(ලංකා ව්‍යවස්ථාදායක ප්‍රඥප්ති සංග්‍රහයේ 423 වන පරිච්ඡේදය)

විනිමය පාලන පනතේ 3 සහ 48 වගන්ති සමග කියවෙන 6 හා 6A වගන්ති ප්‍රකාරව පවරා ඇති බලතල ක්‍රියාත්මක කිරීම මගින් විදේශ විනිමය සන්නකයේ තබා ගැනීමට හා රඳවා තබා ගැනීමට පහත දක්වා ඇති පරිදි මෙමගින් අවසරය ප්‍රදානය කරනු ලැබේ.

විදේශ විනිමය සන්නකයේ තබාගැනීම හා රඳවා තබාගැනීම.

1. (අ) බලයලත් ගනුදෙනුකරුවෙකුට, ඔහුට ලබාදී ඇති අවසරයේ නියමයන් තුළ, සාමාන්‍ය ව්‍යාපාර කටයුතුවලදී අත්කර ගන්නා ලද විදේශ විනිමය තමා සන්නකයේ තබා ගැනීමට හා රඳවා තබා ගැනීමට පුළුවන.
- (ආ) බලයලත් පුද්ගලයෙකුට, ඔහුට ලබා දී ඇති අවසරයේ නියමයන් තුළ, සාමාන්‍ය ව්‍යාපාර කටයුතුවලදී ලැබෙන හා අත්කරගන්නා විදේශ මුදල් තමා සන්නකයේ තබා ගැනීමට හා රඳවා තබා ගැනීමට පුළුවන.
- (ඇ) ශ්‍රී ලංකාවේ පදිංචි තැනැත්තෙකුට සමස්ත වටිනාකම එක්සත් ජනපද ඩොලර් 2,000ක හෝ වෙනත් විදේශීය මුදල් වර්ගයකින් එම වටිනාකමට සමාන මුදලකට වැඩි නොවන මුදලක් ව්‍යවහාර මුදල් තෝට්ටු සහ /හෝ සංචාරක වෙක්සත් ආකාරයෙන් තමා සන්නකයේ රඳවා තබා ගැනීමට පුළුවන.

එසේ වුවද ඉහත කී ආකාරයෙන් තමා සන්නකයේ තබා ගත හැකි විදේශ මුදල් වනුයේ -

- (i) විදේශ සංචාර සඳහා ඔහු විසින් බලයලත් ගනුදෙනුකරුවෙකුගෙන් හෝ බලයලත් තැනැත්තෙකුගෙන් මිලදී ගන්නා ලද සහ ප්‍රයෝජනයට නොගෙන නැවත ශ්‍රී ලංකාවට පැමිණෙන විට රැගෙන ආ විදේශ මුදල් හෝ
- (ii) ශ්‍රී ලංකාවෙන් පිටත පදිංචි පුද්ගලයෙකුට කරන ලද සේවාවක් වෙනුවෙන් ඔහු වෙත කරනු ලැබූ ගෙවීමක් ලෙස ලද විදේශ මුදල් වේ.
- (ඇ) ශ්‍රී ලංකාවෙන් පිටත පදිංචි තැනැත්තෙකු ශ්‍රී ලංකාවෙන් බැහැරව සිටියදී අත්කර ගන්නා ලද විදේශ මුදල් ශ්‍රී ලංකාව තුළදී සීමාවකින් තොරව තමා සන්නකයේ රඳවා තබාගැනීමට පුළුවන.

විදේශ විනිමය රඳවා තබා ගත හැකි කාලසීමාව :

2. (අ) ශ්‍රී ලංකාවේ පදිංචි තැනැත්තෙකු බලයලත් ගනුදෙනුකරුවෙකු හෝ බලයලත් තැනැත්තෙකු වෙත ඉදිරිපත් කරන ලද ඉල්ලුම් පත්‍රයක සඳහන් කාර්යයක් සඳහා ලබාගත් විදේශ මුදල් එකී කාර්යය සඳහා භාවිත නොකරන්නේ නම් එම මුදල් ඒවා ලද දින සිට දින 90 ක කාලයක් ඉක්මවා ශ්‍රී ලංකා රුපියල් බවට පරිවර්තනය නොකොට තමා සන්නකයේ තබාගැනීම නොකළ යුතුය.
- (ආ) ශ්‍රී ලංකාවේ පදිංචි තැනැත්තෙකු තමා විසින් බලයලත් ගනුදෙනුකරුවෙකු හෝ බලයලත් තැනැත්තෙකු වෙත ඉදිරිපත් කරන ලද ඉල්ලුම් පත්‍රයක සඳහන් කාර්යයක් සඳහා ලබාගත් විදේශ මුදල් වලින්, ශ්‍රී ලංකාවට නැවත ගෙන ආ එකී මුදලම හෝ ඉන් කොටසක් ශ්‍රී ලංකා රුපියල් බවට පරිවර්තනය නොකොට එලෙස ගෙන ආ දින සිට දින 90 ක කාලයක් ඉක්මවා තමා සන්නකයේ තබා ගැනීම නොකළ යුතුය.
- (ඇ) රැකියාවක, ව්‍යාපාර හෝ වෘත්තීය කටයුත්තක නියැලීම සඳහා ශ්‍රී ලංකාවෙන් පිටතට ගොස් සිටින ශ්‍රී ලංකාවේ පදිංචි තැනැත්තෙකු එවැනි රැකියාවකින්, ව්‍යාපාර හෝ වෘත්තීය කටයුතුවලින් උපයා ගන්නා හෝ ලබා ගන්නා වූ සහ ඉන්පසු ශ්‍රී ලංකාවට ගෙන එන්නා වූ විදේශ මුදල්, එකී තැනැත්තා එම මුදල් මවිබ්මායනය කිරීමේ දින සිට දින 90ක කාලයක් ඉක්මවා ශ්‍රී ලංකා රුපියල් වලට පරිවර්තනය කිරීමෙන් තොරව හෝ විදේශ මුදල් ගිණුම් විවෘත කිරීම හා පවත්වාගෙන යාම සඳහා වූ විනිමය පාලන පනත යටතේ බලයලත් ගනුදෙනුකරුවන්ට නිකුත් කර ඇති රෙගුලාසිවලට අනුකූලව විවෘත කළ සහ /හෝ පවත්වාගෙන යන්නා වූ විදේශ මුදල් ගිණුමකට බැර නොකර රඳවා ගැනීමට හිමිකමක් නොලබන්නේ ය.
- (ඈ) මෙම නිවේදනයෙහි පළමුවන ඡේදයේ (ඇ) අනුඡේදයට අනුකූලව විදේශ මුදල් තම සන්නකයෙහි රඳවා ගන්නා ශ්‍රී ලංකාවේ පදිංචි තැනැත්තෙකුට මෙම ඡේදයෙහි (ආ) සහ (ඇ) අනුඡේදයන්හි දැක්වෙන කාල පරිච්ඡේදය අදාළ නොවේ.

මෙම දැන්වීමේ කාර්යයන් සඳහා වන අර්ථ නිරූපණය.

3. මෙම නිවේදනයෙහි, පෙළ යෙදුම අනුව අත් ලෙසකින් අවශ්‍ය නොවන්නේ නම්,

- (i) “ බලයලත් ගනුදෙනුකරුවෙකු ” යන්නෙන් විනිමය පාලන පනතේ 4 වගන්තිය යටතේ එම පනතේ කාර්යයන් සඳහා තත් කාලය තුළ රත් හෝ ඕනෑම විදේශීය මුදල් වර්ගයක් සම්බන්ධයෙන් බලයලත් ගනුදෙනුකරුවෙකු වශයෙන් බලය දෙනු ලැබූ වාණිජ බැංකුවක් අදහස් කෙරේ.
- (ii) “ බලයලත් තැනැත්තා ” යන්නෙන් තත් කාලය තුළ විනිමය පාලන පනතේ 5 වගන්තිය යටතේ ශ්‍රී ලංකා මහ බැංකුව විසින් බලය දෙනු ලැබූ ඕනෑම තැනැත්තෙකු අදහස් කෙරේ.
- (iii) “ විදේශ මුදල් ” යන්නට විනිමය පාලන පනතේ දී ඇති අර්ථයම අදාළ වේ.
- (iv) “ මුදල් ” යන්නට විනිමය පාලන පනතේ දී ඇති අර්ථයම අදාළ වේ.
- (v) “ විදේශ විනිමය ” යන්නට විනිමය පාලන පනතින් දී ඇති අර්ථයම අදාළ වේ.
- (vi) “ ශ්‍රී ලංකාවේ පදිංචි තැනැත්තෙකු ” හෝ “ ශ්‍රී ලංකාවෙන් පිටත පදිංචි තැනැත්තෙකු ” යන්නෙන් විනිමය පාලන පනතේ 37 (1) වැනි වගන්තිය යටතේ මුදල් අමාත්‍යතුමා විසින් නිකුත් කරන ලද්දේ 1972 අප්‍රේල් 21 දිනැති අංක. 15,007 දරන රජයේ ගැසට් පත්‍රයේ ප්‍රසිද්ධ කරන ලද නියමයේ දක්වා ඇති අර්ථයම දැක්වේ.

4. පෙර නිවේදනය අහෝසි කිරීම.

2002 මාර්තු 16 වැනි දිනැති අංක 1227/11 දරන අතිවිශේෂ ගැසට් නිවේදනයෙන් ප්‍රසිද්ධ කරන ලද නිවේදනය මෙයින් අවලංගු කෙරේ.

5. මෙම ගැසට් පත්‍රයේ අන්තර්ගත කරුණු, 2007 ඔක්තෝබර් මස 05 වැනි දින සිට බලාත්මක වේ.

ඩී. වසන්ත
විනිමය පාලක.

2007 සැප්තැම්බර් මස 21 දින,
කොළඹ දී ය.